

പതിനാലാം കേരള നിയമസഭ
രണ്ടാം സമ്മേളനം

നക്ഷത്ര ചിഹ്നമിട്ട ചോദ്യം നം.* 445

21.10.2016 ൽ മറുപടിയ്ക്ക്

"പച്ചക്കറികളിലെ കീടനാശിനിയുടെ സാന്നിദ്ധ്യം"

ചോദ്യം

ശ്രീ. എം.എം. മണി
ശ്രീ. എം. സ്വരാജ്
ശ്രീ. യു.ആർ. പ്രദീപ്
ശ്രീ. കെ.ഡി. പ്രസേനൻ

ഉത്തരം

ശ്രീ. വി.എസ്.സുനിൽ കുമാർ
(ബഹു.കൃഷി വകുപ്പ് മന്ത്രി)

(എ) ഇതര സംസ്ഥാനങ്ങളിൽ നിന്ന് വരുന്നതും സംസ്ഥാനത്ത് ഉല്പാദിപ്പിച്ച് വിൽക്കുന്നതുമായ പച്ചക്കറികളിലെ കീടനാശിനിയുടെ സാന്നിദ്ധ്യം കണ്ടെത്താനായി ഏതു തരത്തിലുള്ള പരിശോധനകളാണ് നടന്നുവരുന്നത്;

(എ) വെള്ളായണി കാർഷിക കോളേജിൽ പ്രവർത്തിച്ചുവരുന്ന കീടനാശിനി അവാശിഷ്ട പരിശോധനാ ലാബിലും ഭക്ഷ്യ സുരക്ഷാ വകുപ്പിനു കീഴിൽ കോഴിക്കോട്, എറണാകുളം, തിരുവനന്തപുരം എന്നിവിടങ്ങളിൽ പ്രവർത്തിച്ചു വരുന്ന ലാബുകളിലും കൃഷിയിടങ്ങളിൽ നിന്നും മാർക്കറ്റിൽ നിന്നും ശേഖരിക്കുന്ന പച്ചക്കറികളുടെ സാമ്പിളുകൾ പരിശോധിച്ച് പരിശോധനാ ഫലം പരസ്യപ്പെടുത്തുന്നുണ്ട്.

(ബി) ഈ ആവശ്യത്തിനായി മൊബൈൽ ലാബുകൾ സജ്ജീകരിച്ചിട്ടുണ്ടോ; എങ്കിൽ എത്ര എണ്ണം; പരിശോധന ഫലം ലഭിക്കുന്നതിനായി കാലതാമസം നേരിട്ടുമാോ;

(ബി) ഭക്ഷ്യ സുരക്ഷാ വകുപ്പിനു കീഴിൽ ഒരു മൊബൈൽ യൂണിറ്റ് പ്രവർത്തിക്കുന്നുണ്ട്. എന്നാൽ പച്ചക്കറികളുടെ വിഷാംശം കണ്ടെത്തുന്നതിനായുള്ള ഉപകരണങ്ങൾ ഏർപ്പെടുത്തിക്കൊണ്ടുള്ള മൊബൈൽ ലാബുകൾ സജ്ജീകരിച്ചിട്ടില്ല.

(സി) നിരോധിത കീടനാശിനികൾ സംസ്ഥാനത്തു വിൽക്കുകയോ ഇതര സംസ്ഥാനത്തു നിന്ന് കടത്തിക്കൊണ്ടുവരികയോ ചെയ്യുന്നില്ല എന്ന് ഉറപ്പാക്കാൻ എന്തു സംവിധാനമാണുള്ളത്; സംസ്ഥാനത്ത് ഇത്തരം കീടനാശിനികളോ രാസവസ്തുക്കളോ ഉപയോഗിക്കുന്നവർക്കെതിരെ നടപടിയെടുക്കാറുണ്ടോ; വിശദമാക്കുമോ?

(സി) കൃഷി ഓഫീസർമാർ എല്ലാ കീടനാശിനി വില്പന കേന്ദ്രങ്ങളും പരിശോധിച്ച് നിരോധിത കീടനാശിനികളുടെ വില്പന നടത്തുന്നില്ലെന്ന് ഉറപ്പാക്കുന്നുണ്ട്. അനധികൃത വില്പന നടത്തുന്നവർക്കെതിരെ ഇൻസെക്ട്രിസൈഡ് ആക്ട് പ്രകാരമുള്ള നിയമ നടപടികൾ സ്വീകരിച്ചുവരുന്നു. കീടനാശിനി ഡീലർമാരോ വിതരണക്കാരോ കമ്പനികളോ കർഷകർക്ക് നേരിട്ട് കീടനാശിനി വില്പനയും പ്രചരിപ്പിക്കുന്നതും നിരോധിച്ചിട്ടുണ്ട്. ഇതു സംബന്ധിച്ച് കർശന നിർദ്ദേശം നൽകിക്കൊണ്ട് നൽകിയിട്ടുള്ള സർക്കുലർ അനുബന്ധമായി ചേർത്തിരിക്കുന്നു.


സെക്ഷൻ ഓഫീസർ

റ്റി ക്യൂ (1) 24437/16

കാർഷിക വികസന കർഷക ക്ഷേമ
വകുപ്പ് ഡയറക്ടറുടെ കാര്യാലയം
തിരുവനന്തപുരം, തീയതി - 16/06/16

സർക്കുലർ

വിഷയം - രാസവളങ്ങളുടെയും കീട/കള/ കമീശ് നാശിനികളുടെയും വിതരണ സംവിധാനവും ഗുണനിലവാരനിയന്ത്രണവും ശക്തിപ്പെടുത്തുന്നതു സംബന്ധിച്ച്.

സൂചന - 15/06/2016 ലെ കൃഷിമന്ത്രിയുടെ അവലോകന യോഗത്തിലെ തീരുമാനം.

ബഹുമാനപ്പെട്ട കൃഷിവകുപ്പു മന്ത്രി, 15/06/2016 ന് വിളിച്ചു ചേർത്ത് പ്രത്യേക അവലോകന യോഗത്തിൽ, സംസ്ഥാനത്ത് രാസവളങ്ങളുടേയും രാസ കീട/കള കമീശ്നാശിനികളുടെയും വിതരണ സംവിധാനവും ഗുണനിലവാരനിയന്ത്രണവും ശക്തിപ്പെടുത്തുവാൻവേണ്ട അടിയന്തര നടപടികൾ സ്വീകരിക്കുന്നതിന് തീരുമാനം കൈക്കൊള്ളുകയുണ്ടായി.

രാസവളങ്ങളുടെയും, ജൈവ- ജീവാണു വളങ്ങളുടെയും അനധികൃതമോ, ക്രമവിരുദ്ധമോ ആയ വിതരണവും വില്പനയും തടയുവാൻ ഫെർട്ടിലൈസർ കൺട്രോൾ ഓർഡർ 1985 പ്രകാരം ഫെർട്ടിലൈസർ ഇൻസ്പെക്ടർ എന്ന നിലയിൽ, കൃഷി ഓഫീസർമാർ ശക്തമായ നടപടികൾ കൈക്കൊള്ളേണ്ടതാണ്.

സംസ്ഥാനത്ത് ജൈവകൃഷി പ്രോത്സാഹിപ്പിക്കുന്നതിനും കൃഷിയിടങ്ങളിൽ കീടനാശിനികളുടെ അനിയന്ത്രിതവും വിവേചനരഹിതവുമായ ഉപയോഗം തടയുന്നതിനും കൃഷി ഓഫീസർമാർ ശക്തമായ നടപടികൾ കൈക്കൊള്ളേണ്ടതാണ്. ജൈവകൃഷി ഗണ്യമായി വർദ്ധിച്ചിട്ടും കീടനാശിനികളുടെ ഉപയോഗം വർദ്ധിക്കുന്നത് ആശങ്ക ഉളവാക്കുന്നതാണ്. ഇതിനായ് നിലവിലെ പ്ലാൻറ് ഹെൽത്ത്/അഗ്രോ ക്ലിനിക്കുകളും പെസ്റ്റ് സർവ്വയിലൻസ് സംവിധാനവും ശക്തിപ്പെടുത്തുവാൻ ശ്രദ്ധിക്കേണ്ടതാണ്.

കീടനാശിനികളുടെ അമിതമായ ഉപയോഗം കടുത്ത ആരോഗ്യപ്രശ്നങ്ങൾക്കും പാരിസ്ഥിതിക പ്രശ്നങ്ങൾക്കും ഇടയാകുന്നുവെന്ന ആശങ്ക നിലനിൽക്കേ, കർഷകർ വിവേചനപൂർവ്വമായ് മാത്രമേ കീടനാശിനികൾ ഉപയോഗിക്കുന്നുള്ളുവെന്ന് കൃഷി ഓഫീസർമാർ ഉറപ്പാക്കേണ്ടതാണ്. കീട/കള/കമീശ്നാശിനി നിർമ്മാതാക്കളും വിതരണക്കാരും തങ്ങളുടെ വിപണന തന്ത്രങ്ങളിലൂടെ കർഷകരെ അമിതമായി സ്വാധീനിക്കുന്നതും കീടനാശിനി ഉപയോഗം പ്രോത്സാഹിപ്പിക്കുന്നതും നിരുത്സാഹപ്പെടുത്തേണ്ടതാണ്. കീടനാശിനി നിർമ്മാതാക്കളും വിതരണക്കാരും ചേർന്നുള്ള വിളപരീക്ഷണങ്ങളും ഡെമോൺസ്ട്രേഷനുകളും പൂർണ്ണമായി നിരോധിക്കേണ്ടതാണ്. കീടനാശിനി നിർമ്മാതാക്കളോ വിതരണക്കാരോ, നേരിട്ട് പാടശേഖരസമിതികൾക്കും കർഷക സംഘങ്ങൾക്കും കീടനാശിനികൾ വിതരണം ചെയ്യുന്നത് നിരോധിക്കേണ്ടതും, ഇതിനെതിരെ കർശന നടപടി സ്വീകരിക്കേണ്ടതുമാണ്.

നിയന്ത്രിത കീടനാശിനികളുടെ വിതരണവും ഉപയോഗവും ആവശ്യഘട്ടങ്ങളിൽ മാത്രമായി പരിമിതപ്പെടുത്തേണ്ടതാണ്. ഇതു സംബന്ധിച്ച് നിലവിലുള്ള നിർദ്ദേശങ്ങൾ കർശനമായി പാലിക്കുവാൻ എല്ലാ കൃഷി ഓഫീസർമാരും ആവശ്യമായ നടപടികൾ കൈക്കൊള്ളേണ്ടതാണ്.

സംസ്ഥാനത്ത് നിരോധിക്കപ്പെട്ടിട്ടുള്ള കീടനാശിനികളുടെ വിതരണവും വില്പനയും തടയുവാൻ ജില്ലാതലത്തിൽ രൂപം കൊടുത്തിട്ടുള്ള വിജിലൻസ് കമ്മിറ്റികളുടെ പ്രവർത്തനം ശക്തിപ്പെടുത്തേണ്ടതാണ്.


രണ്ടാഴ്ചയിലൊരിക്കൽ ഇൻസെക്ട്രിസൈഡ് ഇൻസ്പെക്ടർമാർ തങ്ങളുടെ പരിധിയിലുള്ള എല്ലാ ഡിപ്പോകളും സന്ദർശിച്ച് ക്രമവിരുദ്ധമോ, നിരോധിച്ചിട്ടുള്ളതോ ആയ കീട/കള/കമിൾ നാശിനികളുടെ വില്പനയും, ഉപയോഗവും നടക്കുന്നില്ലെന്ന് ഉറപ്പു വരുത്തേണ്ടതാണ്. കീടനാശിനികളുടെ വരവും, വില്പനയും സംബന്ധിച്ച രജിസ്റ്ററുകൾ കൃത്യമായി പരിശോധിക്കുകയും അതു സംബന്ധിച്ച ദൈവാരിക റിപ്പോർട്ട് എല്ലാ ഇൻസെക്ട്രിസൈഡ് ഇൻസ്പെക്ടർമാരും പ്രിൻസിപ്പൽ കൃഷി ഓഫീസർക്കും നൽകേണ്ടതാണ്. രാസകീടനാശിനി ഷോപ്പുകളിൽ സ്റ്റോക്ക്, വില തുടങ്ങിയ വിവരങ്ങൾ പരസ്യമായി പ്രദർശിപ്പിക്കേണ്ടതാണ്.

രാസവളങ്ങളുടെയും കീട/കള/കമിൾ നാശിനികളുടെയും വിതരണസംവിധാനവും ഗുണനിലവാരനിയന്ത്രണവും ശക്തിപ്പെടുത്തുവാൻ, ഫെർട്ടിലൈസർ കൺട്രോൾ ഓർഡർ 1985, ഇൻസെക്ട്രിസൈഡ് ആക്ട് 1968 എന്നീ ചട്ടങ്ങൾ പ്രകാരം ഫെർട്ടിലൈസർ ഇൻസ്പെക്ടർ/ ഇൻസെക്ട്രിസൈഡ് ഇൻസ്പെക്ടർ എന്ന നിലയിൽ കൃഷി ഓഫീസർമാർക്കുള്ള അധികാരങ്ങൾ പൂർണ്ണമായി വിനിയോഗിക്കേണ്ടതാണ്. ഇതിനായി ജില്ലകളിലെ കൃഷി ഡെപ്യൂട്ടി ഡയറക്ടർ (ഇ&റ്റി)മാർ പ്രത്യേക ശ്രദ്ധ നൽകേണ്ടതാണ്.

കൃഷി വകുപ്പിലെ കൃഷിഭവൻ മുതൽ മുകളിലേയ്ക്കുള്ള എല്ലാ കൃഷി ഉദ്യോഗസ്ഥർക്കും ഈ മാർഗ്ഗനിർദ്ദേശങ്ങൾ അടിയന്തരമായി നടപ്പാക്കുന്നതിൽ ഉത്തരവാദിത്വം ഉണ്ടായിരിക്കുന്നതാണ്.


(ഒപ്പ്)
കാർഷിക വികസന കർഷക ക്ഷേമ വകുപ്പ് ഡയറക്ടർ

എല്ലാ പ്രിൻസിപ്പൽ കൃഷി ഓഫീസർമാർക്കും
എല്ലാ കൃഷി ഡെപ്യൂട്ടി ഡയറക്ടർ (ഇ&റ്റി)മാർക്കും.


SOBHA S., M.Sc (Ag).
Joint Director of Agriculture (PP)
Directorate of Agriculture
Vikas Bhavan, Thiruvananthapuram-33

IT Cell
22/9/16

22/9/16


സെക്രട്ടറി കാർഷിക വകുപ്പ്